

مولانا عبدالشکور ترمذی ساہی والی ضلع سرگودھا

تفہیم و انتخاب از ترجمان السنۃ

قسط

۲

مقالات

صلی اللہ علیہ وسلم

کتاب و سنت کی روشنی میں

انبیاء علیہم السلام کی بشریت کا عقیدہ بنیادی اور تمام شرائع اور اہل کا اجماعی مسئلہ ہے۔ یہی وہ عقیدہ تھا جو ابتدا میں اولاد آدم کو بنیادی طور پر بتلایا گیا تھا۔ حق تعالیٰ کا ارشاد ہے:

یٰۤاٰدَمُ اٰمَّا یٰۤاٰتٰتٰکُم رَسُوْلٌ مِّنْکُمْ یَقُوْمُوْنَ عَلَیْکُمْ اٰیٰتٍ مِّنَ الْغَیْبِ وَ یُصَلِّیْ عَلَیْکُمْ عَلَیْہُمْ وَ لَیْسَ لَہُمْ یُحٰزِنُوْنَ۔

اے اولاد آدم اگر تمہارے پاس تمہیں میں سے پتے رسول آئیں جو تمہارے سامنے پہلی آیتیں پڑھ پڑھ کر سنائیں۔ تو جو تعوی کی راہ اختیار کرے اور نیک رہے تو ان پر نہ کوئی خوف ہوگا اور نہ کوئی غم۔

آیت بالا سے صاف واضح ہے کہ عالم کی ابتدا میں جن باتوں کی اولاد آدم کو بنیادی طور پر تعلیم دی گئی تھی ان میں ایک بخت رسول، دوم رسولوں کے انسان ہونے کا عقیدہ تھا، بلکہ قرآن کریم نے باجنا بخت کے ساتھ رسولوں کے انسان ہونے کو ایک مستقل انعام قرار دیا ہے۔ ارشاد ہے:

لَعَنَ مِنَ اللّٰهِ عَلٰی الرّٰسُوْلِیْنَ اذْ لَبِثَ

فِیْہُمْ رَسُوْلًا مِّنَ الْفِئْمِہِ۔

یہاں اٹھان و احسان کے موقع میں منجملہ اور باتوں کے تین امور کو بالخصوص نمایاں کیا گیا ہے بخت رسول، پھر اس انعام کے لئے سرزمین عرب کا انتخاب، اور سب سے بڑھ کر اس رسول کا انسان ہونا، حضرت ابراہیم علیہ السلام نے جب بنی اسماعیل میں ایک بنی کے لئے دعا فرمائی تو انہوں نے بھی اس اہم نقطہ کو فراموش نہیں کیا اور اپنی دعا میں فرمایا:

رَبِّیْۤا اَبْعَثْ فِیْہُمْ رَسُوْلًا مِّنْہُمْ۔

پھر جب اس دعا مستجاب کے ظہور کا وقت آیا تو دعا خلیل میں لفظ ”منہم“ کی استجابت کو مزید تاکید کے ساتھ لفظ من الفئمہ سے ذکر کیا گیا۔ یعنی اس رسول کو انسانوں میں تو بھیجا ہی تھا۔ مگر ان

میں بھی جس سے انہیں قریب سے قریب تر علاقہ ہو سکتا تھا ان میں بھیجا ہے۔ انسانوں میں عرب، عربوں میں قریشی اور قریش میں ماشمی بنایا مگر ان چند و چند خصوصیات کے باوجود پھر وہ ایک انسان ہی رہا۔ اور اس تمام سلسلہ میں جو حضرت آدم علیہ السلام سے شروع ہو کر آنحضرت صلی اللہ علیہ وسلم پر ختم ہو جاتا ہے۔ کوئی بھی رسول ایسا نہیں تھا جو انسان نہ ہوتا۔

قرآنی مسئلہ ثابت ہوا کہ انبیاء و رسل علیہم الصلوٰۃ والسلام کی بشریت کا مسئلہ صرف حدیثی مسئلہ نہیں ہے بلکہ یہ مسئلہ قرآنی بھی ہے۔ قرآن کریم نے انبیاء علیہم الصلوٰۃ والسلام کی بشریت کے مسئلہ کو باہجاستلکات اور بدیہیات کی طرح پیش کیا ہے۔

قاضی عیاض مالکی قاضی عیاض مالکی نے جو تعظیم رسول اللہ صلی اللہ علیہ وسلم میں بڑا بلند مذاق رکھتے ہیں۔ اپنی تصنیف "الشفاع" میں مسئلہ عصمت پر بحث کرتے ہوئے آخر میں بڑی وضاحت اور تفصیل کے ساتھ لکھا ہے کہ رسول یقیناً معصوم ہوتے ہیں۔ مگر بشریت سے معصوم نہیں ہوتے۔ وجہ بشر کی طرح پیدا ہوتے ہیں۔ اور انسانی زندگی کے جملہ ادوار طفلی، شباب، اور شیخوخت سب سے عبور کرتے ہوئے آخر میں اسی طرح زیر زمین مدفون ہو جاتے ہیں جیسا کہ جنس بشر ہمیشہ سے مدفون ہوتی چلی آئی ہے۔

عقلی مسئلہ جب تمام مخلوقات میں بشر ہی سب سے افضل اور سب سے اشرف مخلوق ہے تو پھر انبیاء اور رسولوں کی بشریت کا انکار کر کے آخر ان کو اور کس مخلوق میں شامل کیا جائے گا۔ یہ تو ظاہر ہے کہ خالق کی جانب میں تو کسی امر میں بھی شرکت کی گنجائش نہیں نہ اس کی ذات میں نہ اس کی صفات میں، پھر خالق سے ہنر مخلوق کا ہی دائرہ ہے، اس میں سب سے بڑھ کر افضل و اشرف یہی نوع انسانی ہے۔ اس کو رب العزت نے اپنی خلافت کے اعزاز کے لئے منتخب فرمایا ہے۔ اگر انبیاء علیہم السلام اس اشرف نوع سے خارج کر دئے جائیں تو پھر اور کونسی نوع میں ان کو داخل کیا جائے گا؟

بشریت کا مطلب انبیاء علیہم الصلوٰۃ والسلام بشر ضرور ہوتے ہیں، مگر اس کا یہ مطلب سمجھنا بھی صحیح نہیں ہے کہ وہ بالکل ایسے ہی بشر ہوتے ہیں جیسے کہ عام بشر ہوا کرتے ہیں۔ اس لئے کہ انبیاء علیہم السلام بشر ہوتے ہوئے نام بشر سے اتنے ممتاز بھی ہوتے ہیں کہ اگر بیک وقت دونوں پر نظر ڈالی جائے تو یوں معلوم ہونے لگتا ہے کہ گویا وہ علیحدہ علیحدہ دو صنفوں کے افراد ہیں۔ متنبی شاعر نے ایک ہی صنف میں اشتراک کے باوجود ان کے افراد میں امتیاز کی معقولیت کو کیا خوب انداز سے ادا کیا ہے۔

وان تلفوا الانام و انت منهم فان المسلك بعض دم الخزال

اسے مدوح اگر تو مخلوق میں شامل ہو کر پھر ان سب پر فوقیت رکھتا ہے تو اس میں تعجب کی بات کیا ہے آخر مشک بھی تو اسی بہرن کے خون کا ایک حصہ ہوتا ہے۔ لیکن پھر ان دونوں میں کیا نسبت وہ متعفن اور یہ معطر وہ ناپاک اور یہ پاک، پس اسی طرح انبیاء علیہم السلام بھی نفس بشریت میں گو سب انسانوں کے ساتھ شریک ہوتے ہیں۔ لیکن پھر ان سے مشک کی طرح ممتاز بھی ہوتے ہیں، صرف اپنی سیرت میں ہی نہیں بلکہ اپنے جسم و جوارح میں بھی اور ان کے خواص میں بھی دوسرے انسانوں سے وہ ممتاز ہوتے ہیں۔

امام رازی کا ارشاد | امام رازی تفسیر کبیر میں فرماتے ہیں کہ انبیاء علیہم السلام جب طرح عام بشر سے اپنی روحانی قوتوں میں ممتاز ہوتے ہیں، اسی طرح جسمانی طاقتوں قوت، سامعہ، باصرہ، شامہ، اور ذائقہ میں ممتاز ہوتے ہیں۔ (کبیر ص ۲۵۵)

عالم کے اللہ قدرتی تفاوت و تفاضل | عالم میں قدرت نے مختلف انواع اور انواع میں مختلف اصناف پھر اصناف میں مختلف استعداد کے افراد پیدا فرمائے ہیں۔ دیکھئے نباتات، حیوانات، اور انسان، یہ مختلف انواع ہیں، اور ہر مائل جاننا ہے کہ ان انواع میں کتنا فرق ہے۔ جمادات بالکل بے حس و شعور نظر آتے ہیں، نباتات یہاں کچھ ان سے پیش کام ہیں اور حیوانات کچھ کچھ ادراک و علم سے بھی فیضیاب معلوم ہوتے ہیں۔ یہاں تک کہ جب آخری نوع انسان کا نمبر آتا ہے۔ تو اس کے شعور و علم و ادراک کے سامنے دوسری انواع ایک ذرہ بے مقدار نظر آتی ہیں۔ مگر کیا اسکی برتری کی وجہ سے دوسری انواع کے ساتھ اس کی مخلوقیت میں شرکت سے کوئی شخص انکار کر سکتا ہے؟ اسی طرح اگر اصناف پر غور کیا جائے تو معمولی پتھر بھی ایک پتھر ہے۔ اور عمل و جوارح ہر بھی پتھر ہی ہیں۔ گھاس بھی ایک نبات ہے اور گیہوں بھی۔ اسی طرح گدھا بھی ایک جانور ہے۔ اور گھوڑا بھی مگر کیا اس اشتراک کی وجہ سے یہ کہنا درست ہوگا کہ یہ سب اصناف برابر ہیں ان میں باہم کوئی تفاضل نہیں اسی طرح اب اگر ہر صنف کے افراد پر غور کیا جائے تو ہر صنف کے افراد میں بھی فضل و قیمت کا اتنا بڑا تفاوت نظر آئے گا کہ اس کا ضبط و احصاء مشکل ہے، عمل و جوارح کی قیمتوں کے تفاوت پر غور کیا جائے۔ اسی طرح حیوانات میں گھوڑے کی صنف کے افراد کی قیمتوں پر غور کیا جائے تو فضیلت کے اتنے درجات نظر آئیں گے کہ صنفی اشتراک کے بعد بھی ان میں گویا کوئی اشتراک ہی نہیں ہے۔

نوع انسانی کے افراد میں تفاوت | اسی طرح نوع انسانی کا حال ہے۔ بلکہ یہ نوع خلقی شریف تر

ہے۔ اس کے افراد میں تفاوت بھی اتنا ہی بے اندازہ ہے۔ کافر بھی انسان ہی کا فرد ہے اور مسلم بھی، پھر مقبولین کے افراد کو اگر جملاً منصب کیا جائے تو قرآن کریم کے الفاظ میں وہ پادِ طائفہ میں، انبیاء، صدیقین، شہداء اور صالحین، ان کے درمیان فضائل و کمالات میں بے اندازہ تفاوت ہے۔ پھر یہی حال ان میں سے ہر طائفہ کا ہے، اس لئے کسی صنف یا نوحہ کے افراد میں ان کے باہم تفاضل کا انکار کرنا نہ تو یہ حقیقت پر مبنی ہے۔ اور نہ ہی ان کے تفاضل کا اقرار کر کے ان کے صنفی یا نوحہ اشتراک کا انکار کرنا یہ علم کی بات ہے۔

اب جس فرقہ نے انبیاء علیہم السلام کے امتیازات اور فضائل کا باب پڑھ کر ان کے بشر ہونے کا ہی انکار کر ڈالا وہ بھی تاریکی میں ہے اور جس نے ان کی بشریت کا اقرار کر کے ان کو شیک عام انسانوں کی صنف میں لاکر کھڑا کر دیا وہ بھی مقام رسالت سے بڑا بے بہرہ ہے۔

صحیح مقام | انبیاء علیہم السلام کا صحیح اور شیک مقام یہ ہے کہ وہ بشر بلکہ سید البشر ہوتے ہیں۔ لیکن بشر ہونے کے باوجود وہ عام بشر سے نہ صرف یہ کہ روحانی کمالات ہی میں ممتاز ہوتے ہیں، بلکہ جسمانی اوصاف اور کمالات میں بھی ان کو گونہ گونہ خصوصیات اور امتیازات حاصل ہوتے ہیں۔ اور عام انسانوں کے اجسام کی نسبت انبیاء علیہم السلام کے اجسام میں بھی بعض جسمانی خرافات عطا فرما کر عام انسانوں سے ان کو ممتاز کیا جاتا ہے۔

حضرت صلی اللہ علیہ وسلم کے بعض خرافات | قالب انسانی آپ کو بھی ملا، مگر وہ قالب جو متیز ہے، پسینہ آپ کو بھی آیا مگر وہ پسینہ نہیں جو عام انسانوں کو آتا ہے اور داغ کو متعفن کر دیتا ہے، بلکہ وہ پسینہ جو شام جاں کو معطر کر دے۔ سوتے آپ بھی تھے مگر وہ نیند نہیں بودل کو غافل کر دے بلکہ مین نیند کی حالت میں بھی آپ کا قلب مبارک دوسرے تمام بیداروں سے زیادہ بیدار رہتا تھا۔ یہاں تک کہ آپ کا خواب وحی ہوتا ہے۔ اور آپ کی نیند ناقص و ضور نہیں ہوتی، دیکھتے آپ بھی تھے مگر عام انسانوں کی طرح صرف سامنے ہی کی چیزوں کو نہیں دیکھتے تھے بلکہ بعض اوقات پشت کی جانب سے بھی اسی طرح دیکھتے تھے جیسا کہ اپنے سامنے کی جانب سے، وفات کے بعد آپ کا جسم مبارک بھی دفن کیا گیا مگر آپ کے پورے کے پورے جسم کی ساخت کچھ ایسی امتیازی ہے کہ وہ زمین کے تخریبی اثرات سے بالکل محفوظ ہے۔

یوں تو ادویات کے ذریعہ سے اجسام کا بعد موت کے محفوظ رکھنا مصر کی عام صنعت تھی اور اسی صنعت کی بدولت آج محاسب گھروں میں ہزاروں سال کی لاشیں موجود نظر آتی ہیں۔ لیکن

انبیاء علیہم السلام کی جماعت چونکہ صنعت، اعتبار و اصطفا کے ماتحت ہوتی ہے اس لئے بغیر کسی صنعت اور کسب و کسباب کے ہی ان کے اجسام کی ابتدائی بنیاد ہی میں اس حفاظت کا امتیاز رکھ دیا گیا ہے۔

اب سوچئے کہ اگر انبیاء علیہم السلام کے جسم عنصری ہی میں کوئی امتیاز اور خصوصیت نہیں ہوتی تو جس غذا کے اثرات سے دوسرے جسموں کو متعفن پسینہ آتا ہے وہ ان کو کیوں نہیں آتا اور ان کے حواس کے ادراک کا دائرہ عام انسانوں سے بالاتر کیوں ہوتا ہے اور کیوں ان کی فیند عام انسانوں کی سی نہیں ہوتی، عام انسانوں میں غفلت کی فیند صحت کی علامت ہے، اور انبیاء علیہم السلام کے یہاں تیقظ کی فیند موجب کمال ہو گیا اس سے یہ صاف ظاہر نہیں ہوتا کہ ان کے اجسام عنصری کی بنیاد ہی کچھ عام اجسام سے نرالی ہوتی ہے۔

ان کمالات کے باوجود بھی وہ بشر ہی ہیں | مگر ان کمالات کے ہوتے ہوئے بھی انبیاء علیہم السلام کا قدم سرور بشریت سے باہر گیا ہرگز نہیں، انبیاء علیہم السلام کے اجسام میں خواہ کتنی ہی خصوصیات ہوں مگر وہ پھر بھی جسم کی خصوصیات ہوں گی جو ان کے عام اجسام سے بالاتر ہونے کی دلیل تو بن سکتی ہیں، مگر جو ذات عالی جسم و جسمانیات سے بھی بالاتر ہے اور ان صفات و خصوصیات کی خالق ہے اور ان میں سے ہر صفت جس کے لئے نقص و نقص اور عیب و عیب ہے۔ جہلا اس کے ساتھ کوئی ادنیٰ سا اشتراک کیسے پیدا کر سکتی ہیں؟ جو لوگ آنحضرت صلی اللہ علیہ وسلم کی بشریت کے منکر ہیں وہ حقیقت نہ تو ان کو بشریت کے کمالات سے آگاہی ہے نہ ہی خدائی صفات کا اندازہ ہے صحیح بات یہ ہے کہ آنحضرت صلی اللہ علیہ وسلم کے کمال بشریت کے اقرار سے خدائی توحید کو کد سمجھنا ہی غلطی ہے اور خدائی توحید کا کمال آپ کے کمال بشریت کے انکسار کا جھنڈا بھی غلط ہے۔ جو لوگ انبیاء علیہم السلام کو خدائی عظمت دے کہ ان کو خورش کرنا چاہتے ہیں۔ وہ درحقیقت اس کی ناراضگی خرید رہے ہیں اور جو محروم قسمت انبیاء علیہم السلام کا ادب بھی نہیں جانتے وہ دراصل اپنے خدا کا غصہ مول لے رہے ہیں۔

محمد از تو می خواہم خدا را

رسولوں کا تعارف لفظ رسول سے | رسولوں کے صحیح مقام کے سمجھنے کے لئے خود لفظ

رسول سے زیادہ صحیح اور آسان کوئی اور لفظ نہیں ہے۔ اس لفظ سے محبت و عظمت کے وہ تمام تقاضے بھی پورے ہو جاتے ہیں جو ایک کامل سے کامل انسان کیلئے فطرت انسانی میں موجزن ہوتے ہیں۔ اور عید و معبود کی وہ ساری حدود بھی محفوظ رہتی ہیں جو کفر و ایمان کے درمیان خطا ناصل ہو سکتی ہیں اسی لئے خدائے تعالیٰ کے سب رسولوں نے اپنا تعارف اسی لفظ رسول سے پیش کیا ہے۔

اور آخر میں قرآن کریم نے سب سے افضل اور سب سے برتر رسولؐ کا تعارف بھی جس لفظ میں پیش کیا وہ بھی لفظ رسولؐ ہے۔ ارشاد ہے محمد رسول اللہ، محمد (صلی اللہ علیہ وسلم) اللہ کے رسول ہیں۔
 صحیحہ الارسل، محمد (صلی اللہ علیہ وسلم) پیغمبر ہونے کے سوا الوہیت کا شاہد نہیں رکھتے۔
 معلوم ہوا کہ یہ کلمہ ایسا عظمت کلمہ ہے کہ نبی الانبیاء کے تعارف کے لئے بھی اس سے زیادہ موزوں کوئی اور کلمہ نہیں ہے۔ الغرض رسولؐ کیلئے جو جامع سے جامع لفظ اختیار کیا جاتا تھا وہ خود لفظ رسولؐ تھا۔ اور اسی لئے اذانوں میں خطبوں میں نمازوں میں جس لفظ کا بار بار اعلان کیا جاتا ہے وہ یہی لفظ رسولؐ ہے۔

وحدت ربی | رسولؐ کی ایک بڑی خصوصیت یہ ہے کہ وہ وحدتِ ملی کا ایک مستحکم مرکز ہوتا ہے اس لئے اس کی ذات ایمان و کفر کا محور ہوتی ہے یعنی اس سے وابستگی ایمان اور اس سے علیحدگی کفر کے نام سے موسوم ہوتی ہے۔ ہزاروں اختلافات رسولؐ کی ذات سے وابستگی کے بعد وحدت و آخرت کی شکل اختیار کر لیتے ہیں اور بہت سی جمعیات رسولؐ کے دامن سے علیحدہ ہو کر صفت و وحدت سے غالی ہو جاتی ہیں۔ اللہ تعالیٰ فرماتے ہیں: واذکروا ذکنتہم اعداؤنالف بین قلوبکم فاصبحتم بنحہ اخوانا۔ اور دوسری صورت کو ان الفاظ میں ارشاد فرمایا تخسبہم جمیعاً وقلوبہم مشقی۔ آنحضرت صلی اللہ علیہ وسلم کی تشریف آوری سے قبل عرب کے اختلافات کا تصور کیجئے اور لفظ رسالت پر جمع ہونے کے بعد ان کی شان وحدت کو ملاحظہ کیجئے تو آپؐ کو معلوم ہو گا کہ وہ ہزاروں افراد یا تو ایک دوسرے کے خون کے پیاسے تھے یا فرد واحد کی طرح ایسے ایک بان ہو چکے تھے کہ مشرقی مسلمان کی تکلیف سے مغربی مسلمان کو وہی تکلیف محسوس ہوتی تھی جو ایک انسان میں ایک عضو کی تکلیف سے تمام اعضاء کو محسوس ہوتی ہے وہ ابھی یا تو اینٹوں کے ڈھیر کی طرح میدان میں بکھرے پڑے ہوئے تھے یا ایک ہی ساعت کے بعد ایک مستحکم تعمیر کی شکل میں منظم و مرتب تھے جس کی ہر اینٹ دوسری اینٹ سے مرتبط اور باعث استکام تھی۔

جس طرح دیوار کی اینٹیں باہم بھی ایک دوسرے کیلئے باعث استکام ہوتی ہیں اور چھت کا بوجھ بٹانے میں بھی برابر کی شریک رہتی ہیں۔ مسلمانوں کو بھی چاہئے کہ وہ باہمی اور قومی بوجھ کو اسی طرح تقسیم کر لیا کریں۔ اگر وہ ایسا کر لیں تو ان کا منتشر شیرازہ دنیا کے سامنے ایک مضبوط دیوار کی طرح بن سکتا ہے۔

حقیقت یہ ہے کہ ایمان وحدت واجتماع کی دعوت دیتا ہے اور کفر تخریب و نشنت کی۔ اسی لئے قرآن کریم نے جب صحابہ کے دور کفر کا نقشہ کھینچا تو اس کا جو پہلو سب سے زیادہ نمایاں فرمایا وہ ان کی باہمی عداوت و تخریب تھا۔ پھر اسلام کے بعد جس نعمت کا سب سے زیادہ احسان بتایا وہ ان کی باہمی وحدت اور محبت و اخوت تھی۔ ایسی وحدت و اخوت کہ اگرچہ ان کے قابلوں کے مابین مشرق و مغرب کا فاصلہ بھی ہوتا مگر پھر بھی وہ ایک دوسرے کی تکلیف کے احساس میں اتنے قریب ہوتے کہ مشرق کے ایک مسلمان کے پیر کے کانٹے کی چسک مغرب کا رہنے والا مسلمان اپنے دل میں محسوس کرتا ان کا یہ رشتہ محبت و اخوت صرف مبالغہ اور محض ایک رنگ آمیزی نہیں، بلکہ ان کے احساسات کی صحیح ترجمانی ہے۔ ارشاد ہے:

واذکروا ذکنترا عدا ورافالت
بین قلوبکم فاصبتم ببنمۃ
یاوکر دم ایک دوسرے کے دشمن تھے پھر
اللہ تعالیٰ نے تمہارے درمیان ایسی محبت
پیدا کر دی کہ محض اس کی مہربانی کی بدولت
تم ایک دوسرے کے بھائی بن گئے۔

یاد رکھئے کہ آپ کا ایمان جتنا کامل اور مستحکم ہوتا چلا جائے گا اتنا ہی آپ کا اتحاد اور قومی تعمیر بھی مستحکم ہوتی چلی جائے گی۔ اور جتنا اس میں نقصان پیدا ہوتا رہے گا، اسی قدر آپ کے اتحاد اور قومی تعمیر میں بھی ضعف پیدا ہوتا رہے گا۔

تعجب یہ کہ وحدت و اخوت کے جو بنیادی اسباب ہیں کم از کم مسلمان اس سے کینہ و بغاوت میں وہ جس مجمع میں اتحاد و اخوت کی دعوت دیتے ہیں اس میں اصل رشتہ ایامانی پر ضرب بھی لگاتے جاتے ہیں۔

دنیا کی تمام وحدتیں ملی وحدت کے سامنے بیچ میں | وحدت قومی، وحدت ملی، وحدت قبلیہ
وحدت نسب، اور اس کے سوا جتنی وحدتیں پیدا ہو سکتی ہیں وہ سب اسی حقیقی وحدت ملی کے
سامنے بیچ اور لاشعہ ہیں۔ جب کبھی اس وحدت حقیقیہ کی دوسری وحدتوں سے ٹکرتی تو دوسری
تمام وحدتیں پاش پاش ہو کر ٹکڑ ٹکڑ کی گئیں اور صرف یہی ملت کی ایک مرکزی وحدت باقی رہ گئی۔
رسول ریاضت سے نہیں بنتے بلکہ وہ منتخب شدہ ہوتے ہیں۔ | جس طرح حکومت کا کوئی عہدہ
اور منصب بڑی سے بڑی ڈگریاں حاصل کر کے بھی نہیں مل جاتا۔ اور جتنیک حکومت کسی شخص کا خود
انتخاب کر کے اس کو کوئی عہدہ اور منصب عطا نہ کر دے۔ اس وقت تک وہ اس عہدہ و منصب

پر فائز نہیں ہو سکتا۔ اسی طرح رسالت بھی چونکہ ایک منصب اور عہدہ ہے، اس لئے یہ بھی کسی شخص کے عبادت و ریاضت سے ہی حاصل نہیں ہو جاتا اور نہ کسب و کتاب سے اس منصب پر فائز ہوا جا سکتا ہے۔ بلکہ یہ دست قدرت کا براہ راست انتخاب ہوتا ہے جسے چاہے اس منصب کے لئے خدا تعالیٰ انتخاب فرما کر منصب رسالت پر مامور فرما دیتے ہیں۔

جس قدر رسول دنیا میں آئے آپ سب کی سیرت کا تفصیل مطالعہ کر جائیے، ان کی زندگی کا ورق ورق لٹ جائیے، مگر قرآن و حدیث سے کہیں ثابت نہ ہو گا کہ کسی شخص کو منصب رسالت اس کی ریاضت و عبادت کے صلہ میں عطا کیا گیا ہے۔ بلکہ جس کسی کو بھی خدا تعالیٰ نے یہ منصب عطا فرمایا ہے اسکو براہ راست اس منصب سے نواز دیا ہے۔ اس لئے کہ یہ منصب براہ راست خدا تعالیٰ کے اصطفاء اور انتخاب پر موقوف ہے۔ کسی کی ریاضت و عبادت اور کسب و کتاب سے یہ منصب حاصل نہیں ہو سکتا۔

اللہ یصطفیٰ من اللاتکہ رسالا
ومن الناس۔

اللہ تعالیٰ فرشتوں میں اور انسانوں میں رسول اپنی
ہی پسند سے بناتا ہے۔

اللہ اعلم حیث یجعل رسالت

یہ بات خدا ہی خوب جانتا ہے کہ اسے اپنے رسول

کیسے بنانا ہے۔

رسالت وہی ہے کسی نہیں ہے | ان آیات سے معلوم ہوا کہ رسالت صرف وہی ہے کسی نہیں ہے۔ یعنی عبادت و ریاضت سے حاصل نہیں ہوتی بلکہ اللہ تعالیٰ نے جس میں چاہا نبوت و رسالت کی اہلیت رکھ دی۔ دوسری آیات سے یہ بھی معلوم ہوتا ہے کہ منصب رسالت و نبوت ہر خصوصیات کی بناء پر مرحمت ہوتا ہے ان کا علم بھی ہوا ہے اللہ تعالیٰ کے کسی اور کو نہیں ہوتا، اور ان کا انتخاب کوئی اور نہیں کر سکتا۔

غرضیکہ رسالت کا معاملہ رزق کی طرح صرف خدائی تقسیم پر موقوف ہے اس لئے جب کفار مکہ نے آنحضرت صلی اللہ علیہ وسلم کی رسالت میں اپنی رائے زنی شروع کی تو نہایت تمہین کے لہجہ میں یہ کہہ کر ان کو خاموش کر دیا گیا۔ اھم یقسمون وحت ریلث تحن قسما بینہم حیثین یعنی نبوت و رسالت رزق کی طرح رلوبیت کا حق ہے۔ رزق کی تقسیم اس نے کسی کے حوالہ نہیں کی اپنے ذمہ رکھی ہے، تو نبوت کی تقسیم کو بھی ایسا ہی سمجھنا چاہیے۔

(باقی آئندہ)